

Nyob zoo, kuv lub npe hu ua Gary McKinsey, thiab kuv pab tej tug los kom txawj ntsib lwm tus neeg, txawm ntsib tim ntsej tim muag lossis hauv online. Hnub no qhov txheej xwm no lub ntsiab yog los tham txog 'yuav ua dabtsi thaum koj ntsib ib tus neeg, ntsib thiab sib paub.' Muaj ntau tus neeg ntshai sib ntsib thiab sib paub, thiab kuv yeej nkag siab vim kuv yog ib tus uas ntshai yav tas los thiab.

Kuv tseem nco thawj zaug lawv xa kuv mus rau ib lub rooj sib tham, thiab kuv txaij muag. Kuv nyob tsis taus li. Qhov kuv tsis xav ua yog ntsib lwm tus thiab nrog lawv tham, thiab kuv nim qhuav pib kuv thawj txoj haujlwm tom qab kawm ntawv qib siab tag, thiab kuv tus los pav hais rau kuv tias, "Gary, peb yuav xa koj mus rau qhov twg? San Diego." Kuv yeej zoo siab tias kuv yuav tau mus, thiab nws ntxiv tias, "Kuv xav kom koj mus raws lub sijhawm ua ntej rooj sib tham pib. Nws muab hu li ntawd.

Lub sijhawm ntawd yog mus sib neeg thiab nrog lawv tham. Nws hais tias, "Koj yuav tau ntsib cov neeg uas zoo tiag nyob rau ntawd." Qhov ntawd yog yam uas kuv tsis xav ua tshaj plaws. Kuv tseem nco thaum kuv mus rau rooj sib tham ntawd. Muaj neeg coob coob sib tham qees, lawv yeej muaj ntsej muag luag ntxhi, thiab kuv pom tias lawv muaj kev lom zem. Kuv yeej tsis paub leejtwg li. Kuv twb tsis nrog leejtwg tham hlo. Kuv yuav ua li cas? Ces kuv pom ib pab sawv mus muab khoom txom ncauj no thiab dej haus. Ces kuv xav tias kuv mus thiab. Ces kuv mus muab tau cov khoom txom ncauj no thiab dej haus, thiab cia li ib leeg ntaum kaum tsev. Tsis muaj leejtwg nrog kuv tham. Kuv tsis tham nrog leejtwg li. Ces kuv cia li tawm mus lawm, thaib ua rau kuv xav tias, "Vam tias kuv tus los pav yuav tsis nug kuv ib lo lus li." Thiab zoo heev uas nws tsis nug txog thaum kuv rov qab los.

Ces, kuv nco tias yog kuv yuav ua tau haujlwm zoo ces kuv yuav tsum nrhiav ib txoj kev los ntsib thiab tham tau nrog tibneeg. Kuv yuav tham txog tej tswv yim uas pab tau kuv thiab kuv pab tias yuav pab tau koj thiab.

Thawj yam yog, ua ntej koj yuav mus rau ib lub koob tsheej twg. Koj yuav tsum paub tias vim li cas koj ho mus, npaj seb koj yuav ntsib leejtwg. Muaj hom phiaj, ces mam li txiav txim seb koj yuav tham txog dabtsi. Koj yuav tham txog dabtsi ntxiv tom qab lawv nug koj lo lus tias, 'Aub, koj ua txoj haujlwm dabtsi?' Koj yuav tsum npaj seb koj yuav teb li cas. Thaum tibneeg nug koj tias, 'Koj ua txoj haujlwm dabtsi?' Koj xav teb koj meej thiab ntxaws, thiab teb kom zoo. Tsis txhob hais tias, 'Aub kuv yog ib tus vice president,' lossis 'Aub, kuv muaj ib lub khw ntxhua khaub ncaws.' Tsis txhob hais li ntawd. Yog tias koj muaj ib lub khw ntxhua khaub ncaws, cia kuv qhia koj hais kom thiaj zoo. Koj yuav hais tias, 'Kuv ua haujlwm nrog cov neeg uas pab lwm tus hnav zoo.' Au, thaum no thiaj li thiab pab tau lwm tus. Tiamsis tam sim no kuv xav paub.

Lo lus teb rau lo lus nug tawd, 'Koj ua txoj haujlwm dabtsi, nrog yam lus teb uas raug lwm tus'. Koj yuav tsum npaj kom zoo. Koj npaj kom koj tuav tau ib txoj kev sib tham. Npaj tias koj yuav nug tej lo lus li cas ntxiv vim nco ntsoov tias, lawv xav paub txog koj, koj xav paub txog lawv, thiab koj yuav ua dabtsi? Koj yuav tsum mloog lawv hais tshaj qhov koj yuav hais tawm. Ib lo lus zoo nug yog, 'koj puas nyob thaj tсам no?' Lo lus nug no yog ib lo uas teb tias nyob thiab tsis nyob xwb. Tej zaum nws yuav teb tias, 'Kuv yeej nyob no tau ob peb xyoos lawm.' 'Aub, zoo kawg. Vim li cas koj thiaj tsiv los nyob no?' Lawv yuav teb, 'Thaum ub kuv nyob rau thaj...' Lawv yuav qhia koj tias lawv nyob rau qhov twg yav tag los, thiab lawv yuav qhia koj ntxiv txog lawv lub neej, dabtsi tshwm sim thiab koj mloog zoo zoo seb yuav tham txog dabtsi ntxiv.

Ib lo lus zoo nug ntxiv yog, 'Aub, thaum koj khoom no, koj ua dabtsi? Koj nyiam ua dabtsi?' Tibneeg nyiam tham txog tej uas lawv nyiam ua. Lawv yuav tham txog yam uas lawv nyiam ua. Lawv kuj yuav nug koj ob peb lo thiab. Tiamsis, thaum koj mloog, ces mloog rau tej yam uas lawv tham txog. Koj yuav nrog nws tham ces lawv yuav hais li cas txog koj? 'Tus neeg ntawd txawj tham pem heev. Nws txawj nrog tibneeg tham pem.' Koj yog ib tus uas mloog tau zoo heev, tiamsis lawv ntsuas tias koj yog ib tus neeg uas zoo tham pem nrog. Koj ua dabtsi xwb? Koj saib taus lawv, koj qhia rau lawv paub tias koj saib taus lawv, ntxiv thiab, koj ua rau nws ntseeg koj vim thaum tibneeg ntseeg koj, lawv xav ua lag luam nrog koj. Qhov no yog yam uas tseem ceeb tshaj.

Tam sim no, thaum koj nyob rau ib lub sijhawm tom qab sib ntsib tag, piv txwv li tom Chamber of Commerce muaj ib qho kev sib ntsib mentsis, koj yuav tsis muaj sijhawm ntev tham nrog leejtwg. Tiamsis, koj muab tagnrho koj lus tso ua ke, thiab muaj kev tham peb mentsis. Tom qab kev sib ntsib tag, koj xav kom koj tiv tauj tau tus neeg ntawd. Ces koj hais rau tus neeg ntawd, 'Kuv nyiam nrog koj tham heev. Koj puas xav sib paub daim npav tiv tauj, lossis kuv txuas nrog koj hauv LinkedIn?' Ces yog lawv kam muab daim npav tiv tauj rau koj ces zoo, sau ntawv rau daim npav ntawv. Thaum koj mus txog koj chav ua haujlwm, xa kev txais ua phoojywg nrog lawv, lossis sau ib tsab email rau lawv. Hais tias, 'Kuv zoo siab tau ntsib koj tom....' Sau seb neb sib ntsib qhov twg, thiab sau txog ib yam neb sib tham txog uas raug yuav raug lawv, vim nco ntsoov tias tej zaum lawv kuj ntsib ntau tus uas yuav sau email mus rau lawv thiab.

Yog tias tus neeg ntawd cia li teb tias, 'Aub, kuv yeej zoo siab tau ntsib kom tom X, Y, X nag hmo thiab, 'Aub, zoo kawg.' Tiamsis yog tias koj sau, 'Kuv zoo siab ntsib kom tom qhov txheej xwm XYZ thiab zoo hnov txog tej chaws koj tau mus ncig, hnov txog...' Koj qhia meej txog tej yam uas neb tham txog, qhov no ua rau nws nco txog koj zoo, thiab lawv thiaj xav ua lag luam nrog koj.

Ces cia peb tham qhov rov mus cuag lawv dua. Yog tias nyob hauv LinkedIn, raws lawv nyob hauv LinkedIn. Siv tib txoj ke xwb. Koj xav rov cuag lawv dua, qhia seb neb sib ntsib qhov twg, seb neb tham txog dabtsi, thiab kuj nug nws tias, 'koj ua yam haujlwm tam sim no, lossis koj npaj yuav ua dabtsi kom tag lub xyoo no?' Qhov tseem ceeb yog sib cog phoojywg nrog tus neeg no.

Qhov no tsuas yog ib feem ntawm kev sib ntsib sib tham. Tam sim no, muaj ntau zaus ib tus twg yuav hais rau kuv tias, "Koj paub na Gary, kuv xav kom kuv txawj mus ntsib thiab tham nrog lwm tus. Tiamsis, kuv tsis yog ua haujlwm rau kuv tus kheej. Kuv ua haujlwm rau ib lub koos pas nis, thiab kuv xav kom lwm tus pom kuv. Kuv yuav ua li cas?" Lo lus teb yog. Qhov xub thawj, peb yeej mus rau ntau txoj kev sib ntsib, puas yog? Yog. Ces ua ntej koj mus koom ib lub rooj sib ntsib twg, xav seb leejtwg yuav tuaj rau ntawd thiab, thiab yuav tham txog tej yam twg. Vim koj yeej paub tias koj tuaj. Lawv yog tus caw koj, thiab koj yeej npaj tias yuav tham txog dabtsi.

Ces npaj mus thiab npaj yuav muaj tej lus teb li cas. Mus kom raws sijhawm. Koj xav kom koj yog thawj tus uas tuaj txog ua ntej, thiab tus neeg qhib rooj sib tham twb nyob hauv lawm thiab. Koj xav luag ntxhi rau tus neeg ntawd thiab ntsia nws thiab xaiv seb koj yuav zaum lub rooj twg. Qhov no tseem ceeb heev thiab lub hom phiaj yog, yog hais tias tus neeg uas qhib rooj sib tham yuav zaum ntawd, feem ntau yog

zaum lub taub hau tom rooj noj mov, koj yuav tsum zaum kom ze nws. Ces thaum cov neeg uas ntsia tuaj rau tus qhib rooj sib tham ntawd los lawv pom koj thiab.

Sijhawm dhau mus, ntsia rau cov neeg uas tuaj koom thiab saib lawv nrog rau lwm tus. Nco ntsoov tias koj tuaj ntawd yog los pab lub koom haum thiab pab tus neeg cev lus, pab tus los pav, lo twg los xij txog tus ntawd. Qhov no yog qhov tseem ceeb. Koj mloog ntsoov txog tej uas lawv hais. Koj tsis txhob hnya, koj mloog ntsoov, thiab koj muab qhov muag ntsia nws. Ces yuav txog ib lub sijhawm uas tus cev lus yuav hais tias seb leejtwg puas muaj lus nug lossis xav li cas. Qhov no yog thaum koj tsa teb lossis lub koom haum koj ua haujlwm rau hais kom ua li cas, thiab tsis yog koj hais lus twv tus cev lus.

Koj yuav nug ib lo thiab tej zaum koj yuav hais, 'Koj puas tau xav li no lossis thaum koj tseem piav, kuv pom zoo li koj hais txog thiab kuv xav tias seb...' ces hais yam uas koj xav hais. Qhov no yuav ua rau lwm tus pom koj. Ces tam sim no, txawm tus cev lus, tus tswj lossis los pav tsis pom zoo raws li koj hais los, koj nug ib lo, koj qhia tawm tias koj txawj xav, koj yeej muaj feem koom thiab lwm tus kuj pom koj thiab. Qhov no yeej pab kom lwm tus pom koj hauv lub koom haum, ces npaj kom zoo.

Tom qab rooj sib tham tag, yog tias tsim nyog sau ib tsab email lossis ntaus ntawv, dabtsi uas lub koom haum koj ua haujlwm nrog pom zoo siv, ces ua li ntawd. Raws qab thiab ua raws li. Koj xav kom lwm tus pom koj. Koj xav kom lwm tus pom koj zoo li ib tus uab pab koj pab pawg, ib tug uas xav pab kom lub koos pas nis ncav cuag lawv tej hom phiaj. Ib yam ntxiv thiab, tsis txhob hnov qab, koj xav sib cog phoojywg hauv lub koos pas nis.

Kuv xav kom koj sim ua li no thiab yog ib yam zoo rau koj sim ua rau hnuv Monday thaum sawv ntxov. Tibneeg ua dabtsi rau hnuv Monday? Lawv tuaj ua haujlwm thiab lawv mus koom ua ib pab twg? Feem ntau, tej zaum lawv yuav mus rau chav noj mov lossis chav ua mov noj mus muab ib khob kasfes haus.

Nov yog ib lub zoo sijhawm rau koj sib txuas lus nrog tus neeg ntawd thiab hais tej yam uas zoo kom lawv paub pom koj. Koj ua li no. Tsis txhob hais tias, 'Aub, lub lim tiam dhau los no koj ua dabtsi xwb?' Lawv yuav teb koj li ib txwm teb xwb. 'Yeej okay thiab.' Qhov no tsis tsim tau ib qho kev sib tham pem. Ces li ntawd, koj yuav tsum nug li no, 'Aub, koj ua dabtsi uas haib lub lim tiam tas los no?' Ces nres vim tsis tau muaj neeg nug lawv li no dua li. Lawv kuj yuav nres thiab, ces lawv yuav ntsia mus rau saud thiab teb tias, 'aub, kuv tau ua...' ces zaum no lawv yuav qhia koj txog ib yam twg uas lawv ua thiab koj yuav tsim tau ib qho kev sib tham pem nrog tus neeg ntawd.

Koj qhia rau lawv paub tias koj nyiam nrog lawv tham. Koj saib taus lawv. Tej zaum lawv kuj yuav nug koj tej lo lus teb thiab los kuj tsis paub tseeb. Txawm li cas los lub hom phiaj yog kom koj paub lawv thiab kom lawv ntseeg koj siab. Qhov no yog ib yam zoo rau koj sim ua.

Hnuv Monday sawv ntxov, kuv xav tias hnuv Monday sawv ntxov yog ib lub zoo sijhawm thiab koj yuav tsum npaj zoo yog tias tus neeg ntawd ho tig lo nug koj thiab, hais tias, 'Aub, koj ho tau ua dabtsi haib lub lim tiam tas los no thiab?' Tsis txhob nres thiab hais tias, 'Ab, kuv tsis paub. Ua ib yam li qub xwb.' Tsis yog, txhob hais li no. Npaj raws li tej yam uas koj yeej tau ua. Tab txawm koj xav tias tsis haib luaj twg, los tsis ua cas. Txhob txhawj tsam lawv twb tsis xav tias haib, teb lo lus nug ntawd xwb. Kuj hais tias, 'kuv txiav nyom lossis peb mus rau tom mall, leejtwg nrog koj mus noj hmo ua ke. Lossis kuv tau mus

taug kev.' Hais li no xwb los tsis ua cas. Qhov no yog ib yam uas koj nyiam ua thiab pab koj sib txuas nrog lwm tus. Qhov no yog qhov koj xav ua. Qhov no yog feem uas koj yuav tau los sib ntsib sib tham yam uas yooj yim thiab ua siab tuab kom lwm tus thiaj li pom koj thiab koj thiaj tsim tsa tau koj lub lag luam.

Ntawm no kuv yog Gary McKinsey. Kuv zoo siab nrog nej tham thiab yog tias nej leejtwg muaj lus nug txog seb nej yuav sib ntsib sib tham pem li cas kom yooj yim thiab tsis txaj muag, kuv xav caw koj los tiv tauj kuv. Kuv nyiam tham nrog lwm tus txog tej txuj sib txuas lus, ces sau ib tsab email tuaj rau kuv thiab kuv yuav zoo siab hlo nrog koj tham lossis mus rau kuv lub vej xaij. Hauv kuv lub vej xaij, koj mus rau ntu contact, sau rau hauv tias Mix and Mingle ces kuv mam li teb rov qab tuaj rau koj.